



РЕПУБЛИКА СЕВЕРНА МАКЕДОНИЈА  
АГЕНЦИЈА ЗА РЕГУЛИРАЊЕ НА  
ЖЕЛЕЗНИЧКИОТ СЕКТОР

Бр. 02-92/1  
14.04.2022 година  
С к о п ј е

Врз основа на член 103 став 1 алинеја 8 од Законот за железничкиот систем ("Службен весник на Република Македонија" 48/10, 23/11, 80/12, 155/12, 163/13, 42/14, 130/14, 152/15, 31/16, 178/16 и 64/18 и „Службен весник на Република Северна Македонија“ бр. 302/20) и член 11 став 1 алинеја 8 од Статутот на Агенцијата за регулирање на железничкиот сектор бр. 01-326/3 од 27.09.2010 година, Управниот одбор на Агенцијата, на 9-та редовна седница, одржана на ден 14.04.2022 година, ја донесе следната:

**ОДЛУКА**  
**за именување на директор на**  
**Агенцијата за регулирање на железничкиот сектор**

**Член 1**

СЕ ИМЕНУВА лицето Боре Еркечов, дипломиран градежен инженер насока патишта и железници, магистер по технички науки, со ЕМБГ [ ] и адреса на живеење на [ ] за директор на Агенцијата за регулирање на железничкиот сектор, почнувајќи од 17.05.2022 година, со мандат од четири години, а најдоцна до 17.05.2026 година.

**Член 2**

Директорот на Агенцијата ќе ја застапува и претставува Агенцијата и ќе ги има сите овластувања согласно Законот за железничкиот систем и другите позитивни правни норми, со цел непречено одвивање на работата на Агенцијата.

**Член 3**

Оваа Одлука влегува во сила на денот на донесувањето, а ќе се применува од ден 17.05.2022 година.

## Образложение

Согласно член 105 став (4) од Законот за железничкиот систем, директорот на Агенцијата се именува врз основа на јавен оглас кој се објавува во најмалку два дневни весници кои се издаваат на целата територија на Република Македонија, од кои еден од весниците што се издаваат на јазикот што го зборуваат најмалку 20% од граѓаните кои зборуваат службен јазик различен од македонскиот јазик.

Согласно член 105 став (2) од Законот за железничкиот систем, директорот на Агенцијата го именува Управниот одбор на Агенцијата.

Управниот одбор на својата седма седница, одржана на ден 25.03.2022 година, донесе Одлука за распишување на јавен оглас за именување на директор на Агенцијата, врз основа на која се објави "Јавен оглас за именување директор на Агенцијата за регулирање на железничкиот сектор," во дневните весници „Нова Македонија“ и „Lajm“ на ден 26.03.2022 година.

Врз основа на внимателно разгледување на поднесената пријава и извршеното интервју со кандидатот, Управниот одбор констатираше дека кандидатот Боре Еркечов најсоодветно ги исполнува условите предвидени во Јавниот оглас за именување на директор на Агенцијата, па едногласно донесе Одлука за именување на директор на Агенцијата за регулирање на железничкиот сектор бр. 02-92/1 од 14.04.2022 година.

Врз основа на член 103 став 1 алинеја 8 и член 105 од Законот за железничкиот систем (Службен весник на Република Македонија, бр. 48/10, 23/11 и 80/12) и член 11, став 1, алинеја 8 од Статутот на Агенцијата за регулирање на железничкиот сектор, бр. 01-326/1 од 27.09.2010 година, Управниот одбор одлучи како во диспозитивот на оваа Одлука.

**ПРАВНА ПОУКА:** Против оваа Одлука незадоволната страна може да поведе управен спор пред Управниот суд на Република Македонија, во рок од 30 дена од денот на приемот на истото.

Доставено до:

- Боре Еркечов
- Сектор за правни, административни и општи работи
- Сектор за финансиски прашања и сметководство
- Архива на Агенцијата

Агенција за регулирање на  
железничкиот сектор  
Управен одбор  
Претседател

Раде Лазаревски

